

வடசென்னை வளர்ச்சித் திட்ட விரிவாக்கப் பணிகளின் கீழ்

ரூ.4181 கோடி மதிப்பீட்டில் 219 திட்டப் பணிகள்!

தமிழ்நாடு முதலமைச்சர் மு.க. ஸ்டாலின் தொடங்கி வைத்தார்

சென்னை, மார்ச் 16 - தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (14.3.2024) சென்னை, தங்க சாலையில் நடைபெற்ற நிகழ்ச்சியில், வடசென்னை வளர்ச்சித் திட்ட விரிவாக்கப் பணிகளின் கீழ், வடசென்னை பகுதிக்கு விரிவான வளர்ச்சியை உறுதி செய்திடும் வகையில் சென்னை பெருநகர வளர்ச்சிக் குழுவும், தமிழ்நாடு மின் உற்பத்தி மற்றும் பகிர்மானக் கழகம், சென்னை பெருநகர குடிநீர் வழங்கல் மற்றும் கழிவுநீர் கழகம், வடசென்னை மாநகராட்சி, மருத்துவம் மற்றும் மக்கள் நலவாழ்வுத் துறை, காவல்துறை, தமிழ்நாடு திறன் மேம்பாட்டுக் கழகம், தமிழ்நாடு நகர்ப்புற வாழ்விட மேம்பாட்டு வாரியம், இளைஞர் நலன் மற்றும் விளையாட்டு மேம்பாட்டுத் துறை, மின்வளத் துறை ஆகிய பதினோரு துறைகளை உள்ளடக்கி 4181.03 கோடி ரூபாய் மதிப்பீட்டிலான 219 திட்டப் பணிகளை தொடங்கி வைக்கும் முதற்கட்டமாக 87 திட்டப் பணிகளை தொடங்கி வைத்தார். எஞ்சியுள்ள திட்டப் பணிகள் மூன்று ஆண்டுகளில் செயல்படுத்தப்படும். மேலும், வடசென்னை வளர்ச்சித் திட்டத்திற்கான இலட்சியை வெளியிட்டார். முன்னதாக, வடசென்னை வளர்ச்சித் திட்டப் பணிகள் தொடர்பான புகைப்படக் கண்காட்சியை முதலமைச்சர் அவர்கள் பார்வையிட்டார்.

வடசென்னை வளர்ச்சித் திட்டம்

சென்னை மாநகரத்தின் சில பகுதிகளில், குறிப்பாக வடசென்னையில் போதிய அளவு அடிப்படை வசதிகளும், கட்டமைப்புகளும் இல்லாத நிலை உள்ளது. சென்னை மாநகரில் சமச்சீர் வளர்ச்சியை உறுதி செய்ய “வடசென்னை வளர்ச்சித் திட்டம்” என்ற திட்டத்தை 1,000 கோடி ரூபாய் செலவில் அடுத்த மூன்று ஆண்டுகளில் அரசு செயல்படுத்தும். இத்திட்டத்தில், கட்டமைப்பு பற்றாக்குறைகளையும் வளர்ச்சிக் குறியீடுகளின் கீழ் பாடுகளையும் கண்டறிந்து, அவற்றைக் களைய நடவடிக்கை எடுக்கப்படும் என்று 2023 - 24ஆம் ஆண்டு நிதிநிலை அறிக்கையில் அறிவிக்கப்பட்டது.

வடசென்னை மேம்பாட்டிற்காகத் திட்டமிடப்பட்டுள்ள திட்டப்பணிகள்

சென்னை முழுவதும் ஒரே சீரான மற்றும் விரிவான வளர்ச்சியை உறுதிசெய்வதற்கான முயற்சியில், பதினோரு வெவ்வேறு துறைகளை உள்ளடக்கிய முக்கியமான திட்டப்பணிகளை செயல்படுத்துவதற்காக 4181.03 கோடி ரூபாய் நிதி ஒதுக்கீடு செய்யப்பட்டுள்ளது. வடசென்னையின் சீரான வளர்ச்சிக்குத் தேவையான முக்கியத் திட்டங்களைக் கண்டறியும் நோக்கில், பல்வேறு துறையைச் சேர்ந்த பொறுப்பாளர்களுடன் இணைந்து, சென்னை பெருநகர வளர்ச்சிக் குழுமத்தால் (CMDA) நடத்தப்பட்ட மிக நுட்பமான கணக்கெடுப்பிலிருந்து மாற்றத்திற்கான இந்த புதிய முயற்சி உருவானது.

வட சென்னையின் முக்கிய இடங்களில் “வடசென்னை வளர்ச்சித் திட்டத்தின்” கீழ் வளர்ச்சியின் ஒரு பகுதியாக திட்டமிடப்பட்ட முக்கிய திட்டங்களில், மாதிரிப் பள்ளிகளை மேம்படுத்துதல், ஏற்கத்தக்க விலையில் வீடுகள், திறன் மேம்பாட்டு மையத்தை உருவாக்குதல், புதிய பேருந்து முனையங்கள் மற்றும் பணிமனைகளை தரம் உயர்த்துதல் மற்றும் கட்டுமானம், முக்கிய பகுதிகளில் துணை மின்நிலையங்களை நிறுவுதல், போதைப்பொருள் மீட்பு மறுவாழ்வு மையம் மற்றும் திறன் மேம்பாட்டு மையத்தை அமைத்தல், சிசிடிவி கேமராக்களை பொருத்துவதன் வாயிலாக பாதுகாப்பினை மேம்படுத்துதல், பெண்கள் மற்றும் குழந்தைகள் நலனுக்காக உயர்தர சிசிடிவி பிரிவுக்கான கட்டுமானப் பணி, குடிநீர் வழங்கல், கழிவுநீர் கழற்சி மற்றும் திட்டமிடப்பட்ட மேலாண்மை திட்டப் பணிகள், பொது புங்காக்கள், விளையாட்டு மைதானங்கள், கடற்கரைகள், வணிக சந்தைகள், சலையகம், குருதி சுத்திகரிப்பு மையங்கள் போன்ற உட்கட்டமைப்பு கட்டுமானங்களை மேம்படுத்துதல் ஆகியவை அடங்கும்.

வட சென்னை வளர்ச்சித் திட்ட விரிவாக்கப் பணிகள் விவரம்

வடசென்னை வளர்ச்சித் திட்ட விரிவாக்கப் பணிகளின் கீழ், தமிழ்நாடு மின் உற்பத்தி மற்றும் பகிர்மான கழகத்தின் சார்பில் 1034.24 கோடி ரூபாய் மதிப்பீட்டில் 16 திட்டப்பணிகள், பெருநகர சென்னை மாநகராட்சி சார்பில் 1071.44 கோடி ரூபாய் மதிப்பீட்டில் 86 திட்டப்பணிகள், சென்னைப் பெருநகர் மற்றும் கழிவுநீர் கழகம் சார்பில் 946.43 கோடி ரூபாய் மதிப்பீட்டில் 49 திட்டப்பணிகள், சென்னைப் பெருநகர் வளர்ச்சி குழுவும் சார்பில் 440.62 கோடி ரூபாய் மதிப்பீட்டில் 28 திட்டப்பணிகள், தமிழ்நாடு நகர்ப்புற வாழ்விட மேம்பாட்டு வாரியம் சார்பில் 287.84 கோடி ரூபாய் மதிப்பீட்டில் 23 திட்டப்பணிகள், மருத்துவம் மற்றும் மக்கள் நலவாழ்வுத் துறை சார்பில் 287.60 கோடி ரூபாய் மதிப்பீட்டில், 4 திட்டப்பணிகள், கல்வித் துறை சார்பில் 57.43 கோடி ரூபாய் மதிப்பீட்டில், 2 திட்டப்பணிகள், காவல் துறை சார்பில் 28.70 கோடி ரூபாய் மதிப்பீட்டில், 6 திட்டப்பணிகள், இளைஞர் நலன் மற்றும் விளையாட்டு மேம்பாட்டுத் துறை சார்பில் 4.50 கோடி ரூபாய் மதிப்பீட்டில் 1 திட்டப்பணி, தமிழ்நாடு திறன் மேம்பாட்டுக் கழகம் சார்பில் 2.25 கோடி ரூபாய் மதிப்பீட்டில் 3 திட்டப் பணிகள், மின்வளத் துறை சார்பில் 20 கோடி ரூபாய் மதிப்பீட்டில் 1 திட்டப் பணி, என

மொத்தம் 4181.03 கோடி ரூபாய் மதிப்பீட்டிலான 219 திட்டப் பணிகள் செயல்படுத்தப்படும்.

இதன்மூலம் வடசென்னையின் உட்கட்டமைப்பை மேம்படுத்தி, அப்பகுதியில் வாழும் மக்களின் வாழ்க்கைத் தரத்தை உயர்த்தி, ஒட்டுமொத்த வளர்ச்சிக்கு இந்த ஒருங்கிணைந்த முயற்சிகள் வழிவகுக்கும்.

இந்த நிகழ்ச்சியில், அமைச்சர்கள் கே.என்.நேரு, தங்கம்தென்னரசு, மா.சுப்பிரமணியன், பி.கே.சேகர்பாபு, அன்பில் மகேஸ் பொய்யாமொழி, சி.வி.கணேசன், மேயர் திருமதி ஆர். பிரியா, நாடாளுமன்ற உறுப்பினர்கள் தயாநிதி மாறன், மரு. கலாநிதி வீராசாமி, இரா.கிராஜன், சட்டமன்ற உறுப்பினர்கள் ஆர்.டி.சேகர், தாயகம் கவி, இ.பரந்தாமன், ஜான் எபிநேசர், அ.வெற்றியழகன், ஐடீம் மூர்த்தி, ஜோசப் சாமுவேல், துணை மேயர் மு.மகேஷ் குமார், உயரதிகாரிகள் மரு.ஜெ.ராதாகிருஷ்ணன், திருமதி காகர்லா உஷா, முனைவர் தா. கார்த்திகேயன், அன்சல் மிளரா, அரசு துறைச் செயலாளர்கள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

‘சூப்பர் ட்ரீ’ கோபுரம் - கண்ணாடி மாளிகை உள்ளிட்ட பல்வேறு சிறப்பம்சங்களுடன் - உலகத் தரத்தில்

சென்னையில் ரூ.25 கோடியில் - ‘கலைஞர் நூற்றாண்டுப் பூங்கா’

பணிகளை – வேளாண்மை, உழவர் நலத்துறை அமைச்சர் எம்.ஆர்.கே.பன்னீர் செல்வம் பார்வையிட்டார்!

சென்னை, மார்ச் 16 - உலகத்தரத்துடன் சூப்பர் ட்ரீ கோபுரம், கண்ணாடி மாளிகை, உள்ளிட்ட பல்வேறு சிறப்பு அம்சங்களுடன் சென்னையில் ரூ.25 கோடி மதிப்பீட்டில் அமைக்கப்பட்டுவரும் கலைஞர் நூற்றாண்டுப் பூங்காவிற்கான பணிகளை வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் பார்வையிட்டு ஆய்வு மேற்கொண்டார்.

அதன் விபரம் வருமாறு:-

சென்னை, டாக்டர் இராசாகிருஷ்ணன் சாலையில், வேளாண் தோட்டக்கலை சங்கம் என்ற தனியார் அமைப்பினரால் ஆக்கிரமிக்கப்பட்டிருந்த 1000 கோடி ரூபாய் மதிப்பிலான 6.09 ஏக்கர் நிலமானது நெடு நீண்ட சட்டப் போராட்டத்திற்குப் பிறகு தமிழ்நாடு அரசால் மீட்கப்பட்டு, 2023ஆம் ஆண்டு தோட்டக்கலையைத் துறைக்கு சென்னை மாவட்ட நிர்வாகத்தால் ஒப்படைக்கப்பட்டது.

இந்த இடத்தில் உலகத்தரம் வாய்ந்த பூங்காவினை அமைத்திடும் வகையில், முதலமைச்சர் மு.க. ஸ்டாலின் அவர்கள் 15.8.2023 அன்று சுதந்திர தின விழாவில் ஆற்றிய உரையில், “சென்னையில் உள்ள செங்காந்தள் பூங்காவிற்கு அருகில் உள்ள 6.09 ஏக்கர் நிலத்தில் “கலைஞர் நூற்றாண்டு பூங்கா” ஒன்று அமைக்கப்படும் என்று அறிவித்தார்கள்.

அதன்படி, தோட்டக்கலை மற்றும் மலைப்பயிர்கள் துறையின் கீழ் சென்னை டாக்டர் இராசாகிருஷ்ணன் சாலையில் 25 கோடி ரூபாய் மதிப்பீட்டில் அமைக்கப்பட்டுவரும் கலைஞர் நூற்றாண்டு பூங்காவிற்கு தமிழ்நாடு முதலமைச்சர் அவர்கள் 29.2.2024 அன்று தலைமைச் செயலகத்திலிருந்து காணொலிக் காட்சி வாயிலாக அடிக்கல் நாட்டினார். உலகத்தரத்துடன் சூப்பர் ட்ரீ கோபுரம், கண்ணாடி மாளிகை,

உள்ளிட்ட பல்வேறு சிறப்பு அம்சங்களுடன் கலைஞர் நூற்றாண்டு பூங்காவிற்கான பணிகளை வேளாண்மை உழவர் நலத்துறை அமைச்சர் எம்.ஆர்.கே.பன்னீர்



வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் சென்னை, கதீடரல் சாலை செங்காந்தள் பூங்கா அருகில் நேற்று (15.03.2024) வேளாண்மை - உழவர் நலத்துறை சார்பில் 6.09 ஏக்கர் நிலப்பரப்பில் ரூ.25 கோடி செலவில் அமைக்கப்பட்டுவரும் “கலைஞர் நூற்றாண்டு பூங்காவிற்கான பணிகளை பார்வையிட்டு ஆய்வு மேற்கொண்டார். இந்தநிகழ்வின் போது வேளாண்மை உற்பத்தி அணையம் மற்றும் அரசு முதன்மைச் செயலாளர் செல்வி அபூர்வா, தோட்டக்கலை மற்றும் மலைப்பயிர்கள் துறை இயக்குநர் பி. குமாரசுவேல்பண்டியன், வேளாண்மைத் துறை இயக்குநர் பி. முருகேஷ், மற்றும் அரசு உயர் அலுவலர்கள் ஆகியோர் உடனிருந்தனர்.

செல்வம் நேற்று (15.03.2024) பார்வையிட்டு ஆய்வு மேற்கொண்டார்.

பூங்காவின் சிறப்பு அம்சங்கள்!

கண்ணாடி மாளிகையில் பசுமை குழல்!

கலைஞர் நூற்றாண்டுப் பூங்காவில் அமைக்கப்படவுள்ள கண்ணாடி மாளிகை 40 மீட்டர் நீளமும், 13 மீட்டர் அகலமும், 12 மீட்டர் உயரமும் கொண்டது. இக்கண்ணாடி மாளிகையில் வண்ணமயமான மலர்கள், அழகிய தாவரங்கள் கொண்ட ‘பசுமைக் குழல்’ அமைக்கப்படும். இந்தக் கண்ணாடி மாளிகைக் கட்டக்கலை அமைப்பு, பார்வையாளர்களுக்கு அழகிய பசுமை சுற்றுச்சூழலைக் காண வழிவகுப்பதுடன், திறந்த மற்றும் காற்றோட்டமான சூழலையும் வழங்குகிறது.

இந்தியாவில் முதல்முறையாக இப்பூங்காவில் சூப்பர் ட்ரீ டவர் பத்து மாடிகளுடன் 105 அடி உயரம் கொண்டதாக அமைக்கப்படவுள்ளது. இந்த சூப்பர் ட்ரீ டவர் கோபுரம் முழுவதும் குளிர்சாதன வசதி கொண்டதோடு, மின் தூக்கி வசதியுடனும் அமைக்கப்படவுள்ளது இக்கோபுரத்

தின் மேல் தளத்தில் 40 மீட்டர் சுற்றளவுடன் சுமார் 100 நபர்கள் நின்று பூங்காவையும், சென்னை மாநகரின் அமைப்பையும் கண்டு ரசிக்கும் வகையில் அமைக்கப்படவுள்ளது.

அதிநவீன தோட்டக்கலை அருங்காட்சியகம்

கலைஞர் நூற்றாண்டு பூங்கா வளாகத்தில் அதிநவீன தோட்டக்கலை அருங்காட்சியகம் அமைக்கப்படவுள்ளது. இந்த அருங்காட்சியகத்தில் அரிய வகை தாவரங்கள், பூக்கள், போன்றவை காட்சிப்படுத்தப்படும். இதன்மூலம், மாணவர்கள், தாவரவியல் அறிஞர்கள், தோட்டக்கலை வல்லுநர்கள் மற்றும் பொதுமக்கள் தோட்டக்கலையின் சிறப்புகளை அறிய பேருதவியாக இருக்கும்.

இப்பூங்காவில், நடைபாதை, பார்வையாளர்கள் அடர்ந்த பசுமையான புல்வெளிகள் மற்றும் அமைதியான நீர்நிலைகளுக்கிடையே நடந்து செல்வதற்கான வசதி, போன்ற பல்வேறு வசதிகளுடன் அமைக்கப்படவுள்ளது.

கம்பிவட ஊர்தி (Rope Car)

இப்பூங்காவில் 70 மீட்டர் நீளம் கொண்ட சிறிய வகையிலான கம்பிவட ஊர்தி அமைக்கப்படவுள்ளது. இந்த தனித்துமான உள்ளமைவு, பார்வையாளர்கள் கம்பிவட ஊர்தியில் தாவரங்களுக்கு அருகில் நெருக்கமாக பயணிக்கும் அனுபவத்தை அளிக்கும்.

Steel Pergola மற்றும் மலர் குகை

இப்பூங்காவில் அழகிய எஃகு பெர்கோலாக்கள் எனப்படும் அலங்கார கொடி அமைப்பு மற்றும் அழகிய மலர்களைக் கொண்ட குகையும் அமைக்கப்படவுள்ளது.

முத்தமிழறிஞர் கலைஞர் அவர்களின் சாதனைகளை விளக்கும் வகையில் கலைஞர் நூற்றாண்டு பூங்காவில் 1.2 மீட்டர் அகலம் மற்றும் 2.4 மீட்டர் உயரம் கொண்ட கிரானைட் பலகைகள் காட்சிப்படுத்தப்படவுள்ளன.

சிறப்பு நுழைவு வாயில் வளைவு

கலைஞர் நூற்றாண்டு பூங்காவின் நுழைவு வளைவு சுற்றுச்சூழலுக்கு உகந்த அழகியலைக் கொண்டிருக்கும் வகையில் அமைக்கப்படவுள்ளது. இந்தப் பச்சை வளைவு நுழைவு வாயில் கட்டடக்கலை, பூங்காவின் பசுமையான நிலப்பரப்புகளை வச்சரிக்கும் விதமாக வடிவமைக்கப்படும்.

இப்பூங்காவில், ரோஜா, செம்பருத்தி, காத்திப்பூ, மல்லிகை, சாமந்தி, செவ்வந்தி, ஆர்கிடஸ், ஆந்தூரியம், சூரியகாந்தி, பெட்டனியா, அில்லி, தாமரை போன்ற மலர் வகைகளும், இன்ன பிறகு அழகு செழிகள், கொடி வகைகள், நறுமண பயிர்கள், புத்தரை, மூங்கில் தோட்டம் ஆகியன காட்சிப்படுத்தப்படவுள்ளன.

மேலும், பசுமை நிலப்பரப்பு, நீளநுறு வசதி, கழிப்பறை தொகுப்பு, சிற்றுண்டியகம், மனோரீர் சேகரிப்பு வசதி, அலங்கார மின்விளக்கு வசதிகள், பார்வையாளர்கள் அமர்வதற்கான இருக்கை வசதிகள் போன்ற வசதிகளுடன் அமைக்கப்படவுள்ளது. இப்பூங்காவின் கட்டுமானப் பணிகள் பிப்ரவரி 2025க்குள் முடிக்கப்படும்.

“கலைஞர் நூற்றாண்டுப் பூங்கா” அமைக்கப்பட்டு, பயன்பாட்டிற்கு வரும் போது, சென்னை மக்களுக்கு சிறந்த பொழுதுபோக்கு இடமாக மட்டுமின்றி, சென்னை மாநகரின் சுற்றுச்சூழலையும் இப்பூங்கா மேம்படுத்தும்.

அமைச்சர் மா.சுப்பிரமணியன் தலைமை!

கயல் தினகரன் நினைவேந்தல் நிகழ்ச்சி!

படத்தை கழகப் பொருளாளர் டி.ஆர்.பாலு எம்.பி. திறந்து வைத்து சிறப்புரை!

சென்னை, மார்ச் 16 - முக் சாலை, இராஜா அண்குழக இலக்கிய அணி நடைபெறுகிறது. முன்னாள் தலைவர் கயல் தினகரன் நினைவேந்தல் நிகழ்ச்சி நாளான (17.03.2024 - ஞாயிற்றுக்கிழமை) மாலை 5.30 மணி யளவில் தி.செழியன் ஆகியோர் வர முத்தமிழ் பேரவை, டி.என்.இராசரத்தினம் கலை இந்நிகழ்ச்சிக்கு அமைச்சர் யரங்கம் துர்காபாய் தேவ்



கப் பொருளாளர் டி.ஆர்.பாலு எம்.பி., அன்னாரது படத்தினை திறந்து வைத்து பேருரையாற்றுகிறார். இந்நிகழ்ச்சியில் குன்றக்குடி ஆதினம் குன்றக்குடி பொன்னம்பல அடிகளார், கழக செய்தி தொடர்புத் தலைவர் டி.கே.எஸ்.இளங்கோவன்,

திராவிடர் கழக துணைத் தலைவர் கவி, பூங்குன்றன், தமிழ்ச்சி தங்கப்பாண்டியன் எம்.பி., திரைப்பட இயக்குநர் எஸ்.பி.முத்துராமன், கவிதா பதிப்பகம் - தலைவர் சேது சொக்கலிங்கம் ஆகியோர் நினைவுரையாற்றுகின்றனர். திராவிட இயக்கத் தமிழர் பேரவை பொதுச்செயலாளர் சுப.வீரபாண்டியன் நன்றி கூறுகிறார். முன்னதாக கழக மகளிர் அணி தலைவர் விஜயா தாயன்பின் இசையஞ்சலி நடைபெறுகிறது.



திருவள்ளூர் மாவட்டம் ஆர்கே பேட்டை ஒன்றியத்துக்கு உட்பட்ட அஸ்வரேந்தர்புரம், எரும்பி, விடியங்காடு ஆகிய பகுதியில் வசிக்கும் பழங்குடியின மக்களுக்கு 13 கோடி 66 லட்ச ரூபாய் மதிப்பீட்டில் 30 காங்கிரஸ் வீடுகள் கட்டகட்டுமான பணியை திருவள்ளூர் மேற்கு மாவட்ட கழக செயலாளர் திருத்தின எஸ்.சந்திரன் எம்.எல்.ஏ அடிக்கல் நாட்ட தொடங்கி வைத்தார் உடன் ஒன்றிய கழக செயலாளர் பெ.புனி, சி.என்.சண்முகம், ஒன்றிய குழு தலைவர் ரஞ்சிதா ஆவண்ணன், மற்றும் நிர்வாகிகள் திலகவிதி ரமேஷ், ஆனந்தி செங்கோட்டவன், மோனிலா சரவணன், கீதா பொன்னுரங்கம் புகழேந்தி, சங்கரன், சீரான், சிவா, தாமோதரன், அன்பு, கார்த்திக், குணா உள்பட பலர் உள்ளனர்.